



Qatt īsibt x'jigri kieku l-Bibbja nittrattawha
kif qed nittrattaw il-mobile tagħna?

Kieku l-Bibbja ngorruha magħna kull fejn immorru,
eż-żarru kif nagħmlu bil-mobile;

Kieku nqallbu l-paġni tal-Bibbja bħalma nqallbu
l-Apps tal-mobile tagħna;

Kieku nerġgħu lura għaliha jekk inkunu nsejniha warajna;

Kieku nużawha biex naqraw il-messaġġi li fiha
bħalma naqraw l-messaġġi tal-mobile;


Kieku nittrattaw il-Bibbja bħala dik il-ħaġa li ma nistgħux
ngħaddu mingħajrha bħalma nittrattaw il-mobile;

Kieku nagħtuha bħala rigal lit-tfal tagħna
bħalma qed nagħtu l-mobiles daż-żmien;

Kieku nużawha meta nsiefru,
jew meta tinqalgħalna
xi emerġenza ...

Naħsbu ftit ...

**Il-MOBILE
u L-BIBBJA**



Kulħadd jaf ipaċpaċ

Editorjal



**fuljett
ta' kull xahar
maħruġ
minn grupp
ta' talb
fost
Il-ħaddiemha**

**Nru. 471
April 2019**

Hbieb,
Santa Tereża ta' Calcutta, magħrufa aħjar
bħala Madre Tereża, kienet tgħid:

**'Il-kliem li ma jagħtix id-dawl ta' Kristu,
iżid id-dlam.'**

Kemm isir diskors hux! Bejnietna fuq
ix-xogħol, fil-familji tagħna, bejn il-ħbieb,
fuq *it-television*, fuq *l-internet* ... ma
tispicċa qatt issemmi kemm hu faċli
taqbad u titkellem jew tikteb fuq haġa u
fuq oħra, fuq dak u fuq dik ... donnu
kulħadd sar jifhem f'kollox.

Imma nistaqsi: qegħdin inkunu konxji fuq
dak li qed ngħidu? Qegħdin naħsbu u
nirriflettu fuq dak li ser nitkellmu fuqu jew
niktbu? F'mohħna u f'qalbna, għandna
intenzjoni tajba wara dak li qed ngħidu?
X'ser jiġi meta dak li ktibna jew għidna
ser jaqrawħ jew jisimgħu ħaddieħor?
X'reazzjoni qed nistennew?
Fejn hi l-imħabba tal-proxxmu u d-dawl
ta' Kristu f'dak li qed nesprimu ruħna bih?

Mela allura noqogħdu attenti fuq dak li
qed nisimgħu ħbieb! Ma naqbdux u
nemmnu kull haġa li naqraw jew
inkomplu nrewwħu fuq ġertu kliem li
jingħad fil-media soċjali tal-lum. Nieq fu
ftit sekondi u ngħidu: dan id-diskors jew
din il-kitba għandhom l-ispirtu nisrani?
Fihom id-dawl ta' Kristu, jew qed iżidu d-
dlam tal-mibegħda u l-qerq?



Easter Egg Trail

Lejn l-ahhar tas-sena 2017 fl-Ingilterra kienet għaddejja polemika qawwija fuq l-isem ta' logħba tat-tfal li kienet tissejjah *Easter Egg Trail*.


In-National Trust, li thares il-wirt storiku u naturali fil-pajjiż, iddecidiet li t-tfittxija ghall-bajd tal-Għid li organizza għat-tfal Ingliżi kull sena, minn dakħinhar 'il-quddiem minflok *Easter Egg Trail* tibda tissejjah il-Great British Egg Hunt.

Il-Prim Ministru tar-Renju Unit Theresa May kellha kliem iebes għan-National Trust talli mill-isem ta' din l-attività neħħew il-kelma *Easter*. May sostniet li kien 'totalment redikolu' li titneħħha kull referenza nisranija minn attivitā bħal din marbuta mal-Ġħid.

Id-ditta taċ-ċikkulata Cadberry, li tgħin fl-organizzazzjoni ta' din l-attività qalet li kien hemm bżonn li jittieħed dan il-pass biex ikunu attirati anki nies li mhumix insara. Iżda Theresa May kienet pronta wiegħbet li dawn in-nies ma kinux jifhmu x'importanza kbira għandu l-Ġħid il-Kbir għall-insara. May qalet li dak li ġara qed jirrabjaha hafna kemm għaliex hi bint saċerdot Anglikan, kif ukoll għaliex hi membru tal-istess National Trust.



L-Arċisqof ta' York, Mons. John Sentamu (ritratt xellug) qal li dak li għamlet il-Cadbury kienu qishom qegħdin 'jobżqu' fuq il-qabar ta' John Cadbury, il-fundatur tal-kumpanija (ritratt lemin) li kien nisrani ferventi. Din kienet mibegħda lejn l-insara, taħt l-iskuża li jkunu *politically correct*. Dnub li s-sitwazzjoni baqgħet hekk fl-Ġħid tas-sena l-oħra!



Dak li qed *jigri fit-toroq* ta' pajjiżna



Sfortunatament spiss nisimgħu b'inċidenti tat-traffiku li bosta drabi anki jirriżultaw li jkunu fatali. Hafna drabi dawn ikunu kkawżati kemm minn nuqqas ta' attenzjoni min-naħha ta' min ikun miexi fit-triq, kif ukoll minn sewqan eċċessiv jew bl-addoċċ minn min ikun qed isuq.

Importanti mmens li nkunu attenti waqt is-sewqan tagħna u anki meta nkunu ser naqsmu t-triq. Insegwu b'attenzjoni l-liġijiet tat-traffiku. Ikun tajjeb hafna wkoll jekk minn żmien għall-ieħor ngħidu din it-talba żgħira:

Talba ta' sewqan mingħajr inkwiet

O Mulej, agħtini id soda u għajnej attenta biex ma nkorri lil ħadd waqt li nkun qed insuq. Int tajt il-ħajja u jien nitolbok li ebda għemmil tiegħi ma jneħek jew jipperikola dan id-don tal-ħajja li ġej mingħandek.

Agħmel li nirbat lili nnifsi biex ma nabbużax mill-ħila tiegħi u ma npoġġix fil-periklu l-ħajja u s-sigurtà ta' stabi l-bnedmin.

Mexxi l-karozza tiegħi biex intħares lil ħaddietħor, u jalla ma nitħix, għall-imħabba tal-velocità, is-sbutnija tad-din ja li inti tħlaqt.

Jalla nsuq dejjem bil-prudenza, mingħajr periklu u bis-sens kollu tar-responsabbiltà li għandi fidejja. Hekk ikun.

Kemm hi haġa tajiba li nrroddu s-salib qabel nibdew insuqu biex il-Mulej jgħinna fis-sewqan tagħna. Tajjeb ukoll li f'xi hin ngħidu din it-talba li bla dubju tikkalmana meta niiftakru kemm kiber it-traffiku f'pajjiżna.




Mexjin wara Gesù ħaj

Resqin lejn I-akbar festa - il-festa tal-Qawmien mill-mewt ta' Gesù.

U hawnhekk nistaqsu:
Għaliex din hi I-akbar festa?

Għax Gesù daħal fil-mewt u rebaħha minħabba fina biex aħna ma mmutux imma ħajitna tinbidel;



Għax bil-qawmien tiegħu dehret I-id setgħana ta' Alla;

Għax il-kelma tiegħu ma ġietx nieqsa;

Il-problema hi li trid tkun nisrani tassew biex, meta tirrifletti sew fuq din ir-realtà tifraħ tabilhaqq. Oqgħod qis ftit ... bil-magħmudija li aħna rċevejna m'aħniex mexjin wara bniedem li ġie fid-dinja u għeb mill-istorja bħall-oħrajn, iżda mexjin wara persuna li hu Alla li sar bniedem, u li bata sa ma miet u reġa' qam mill-mewt biex jgħix għal dejjem. Fi kliem ieħor, ninsabu mexjin wara Gesù ħaj, li għadda mill-passaġġ tal-mewt għall-ħajja.

Dan hu passaġġ li aħna għad irridu ngħaddu minnu ...

Sakemm għadna f'din id-dinja, il-knisja tgħinna:

Biex mid-dlam li fih twelidna ngħaddu għad-dawl tal-Fidi;

Biex mid-dnub li jgħassarna, ngħaddu għall-grazzja permezz tal-qrar;

Biex mill-mewt tal-ġisem, ngħaddu għall-ħajja bla tmiem permezz tas-salvatur tagħna Gesù.

Nisperaw li m'intix xettiku waqt li qed taqra dan kollu.

Anzi nisperaw li bħalissa qed trodd ħajr lil Alla li, permezz ta' Gesù, aħna ġejna mwiegħħda ħajja oħra li ma tintemm qatt.

Niftakru fit-talb tagħna ...

... fir-ruħ ta' **MARY SPITERI** li kienet taħdem il-Labour Office;

... fir-ruħ ta' **MAURICE ATTARD**, li jiġi hu **Betty Attard** li kienet tahdem il-Labour Office;

Nitolbu ghall-erwieħ tal-membri tal-familji **Montesin u Borg** li jiġu minn **Joe Montesin** li kien jaħdem il-Public Works u t-Teżor.




Mis-suq tal-ħajja



Issuktajt miexi fis-suq tal-ħajja. Daqqa fix-xemx u drabi oħra fix-xita. Jiddependi mill-istaġun tas-sena li jkun.

Darba minnhom iltqajt ma' biċċa għerf mill-isbaħ u li kienet tgħid hekk: "Fit-talb tagħna, ejja nitolbu bid-dettalji." Jien meta nixtri karozza ma mmurx għand min ibiegħhom u ngħidlu biss: "Irrid karozza". Le! Lil tal-karozzi ngħidlu x'lewn irridha l-karozza, il-marka tagħha u ħafna dettalji oħra. L-istess ħażja għandi nagħmel fit-talb tiegħi. Lill-Missieri tas-Sema ejja nkellmu u nitolbu bid-dettalji. Hekk, ma' Missieri tas-Sema nistabbilixxi relazzjoni ta' mħabba vera.

Mulej, għinni ħalli f'talbi jiena nitolbok bid-dettalji. Għax jien Mulej nibqa' dejjem ibnek u bintek li jafda u tafda fik. Amen.



Patri Mario Attard OFM Cap

Without His love I can do nothing,
with His love there is nothing I cannot do.



Nizzel fid-djarju tiegħek

Il-Ġimħa, 5 ta' April 2019 - L-Ewwel Ĝimħa tax-Xahar

Id-devozzjoni lejn il-Qalb ta' Ģesù għandha theggixna sabiex f'xi ħin tal-ġurnata nattendu ghall-quddies u naraw li nkunu ppreparati f'ruħna sabiex nitqarbnu;

Is-Sibt, 6 ta' April 2019 - L-Ewwal Sibt tax-Xahar

Tkun haġa sabiha li fl-ewwel Sibt tax-xahar nattendu ghall-quddies u nkunu disposti li nitqarbnu, u nghidu r-Rużarju b'devozzjoni lejn il-Qalb bla tebgħha ta' Marija;

Il-Ġimħa, 12 ta' April 2019 - Tifkira tad-Duluri

F'dan il-jum ta' devozzjoni lejn it-tbatija li ġarrbet Ommna Marija waqt il-Passjoni ta' Binha Ģesù, ser ikollna quddiesa fil-Knisja ta' San Frangisk, il-Belt, fin-12.35 pm;

Il-Ġimħa, 19 ta' April 2019 - Il-Ġimħa l-Kbira

Infakkru l-ġraffa tal-fidwa tagħna ... il-Passjoni u l-Mewt ta' Ģesù Kristu. Ma ninsewx l-obbligu tas-sawm u l-astinenza;

Il-Hadd, 21 ta' April 2019 - Il-Ġhid il-Kbir

L-akbar festa għalina l-Insara: il-Qawmien mill-mewt ta' Sidna Ģesù Kristu. Ta' min jieħu sehem fiċ-ċelebrazzjoni ta' din il-festa hekk importanti. Aħna minn qalbna nixtiequ nwasslu l-isbah xewqat ta' Ĝhid mimli spirtu nisrani lilkom ilkoll. Nixtiukom ukoll li twasslu dawn l-awguri tagħna lill-familjari tagħkom.

The only person
you should try to be better than
is the person you were yesterday.



Drops Of Laughter



A woman was taking an afternoon nap. When she woke up, she told her husband, "I just dreamed that you gave me a pearl necklace. What do you think it means?" "You'll know tonight," he said. That evening, the man came home with a small package and gave it to his wife. Delighted, she opened it to find a book entitled "The Meaning of Dreams."

Question: What do you call a belt with a watch on it?

Answer: A waist of time.

If a man opens the car door for his wife, you can be sure of one thing: either the car is new or the wife.

Drops Of Wisdom



Sincerity makes the very least person to be of more value than the most talented hypocrite - *Charles Spurgeon*

Nothing in all the world is more dangerous than sincere ignorance and conscientious stupidity - *Martin Luther King Jr*

The only failure is not to try - *George Clooney*

Sincerity means that the appearance and the reality are exactly the same - *Oswald Chambers*

The greatest wealth is to live content with little - *Plato*

**Din il-harġa tal-fuljett ta' April 2019 ukoll ser
niddedikawha lil habiba tagħna ohra li wkoll għamlet
offerta sabiha ghall-fuljett It-Triq. Grazzi.**

Id-Direzzjoni

Jekk tixtieq twaqqaf l-abbonament tiegħek f'dan il-fuljett, nitolbuk tinforma
lid-direzzjoni billi tiktbilna fl-indirizz postali jew elettroniku li jidhru hawn taħt.

Kull korrispondenza għandha tintbagħħat lil: Paul Schembri

Indirizz: 73 'Terezita' Triq Birbal Balzan BZN 9015

Tel: 21440384 e-mail: it-triq@camline.net.mt w: www.it-triq.org